

ບົດຖະແຫຼງຂ່າວ

ສະບາຍດີ ບັນດາທ່ານທີ່ນັບຖື ແລະ ຮັກແພງເຊິ່ງກຳລັງຕິດຕາມຮັບຊົມ ແລະ ຮັບຟັງການລາຍງານຂ່າວໃນມື້ນີ້, ໂດຍໄດ້ຮັບມອບໝາຍຈາກຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂການລະບາດພະຍາດ COVID-19, ແລະ ໂດຍປະຕິບັດຕາມປົກກະຕິປະຈຳວັນ, ຂ້າພະເຈົ້າຈະມາລາຍງານໃຫ້ບັນທ່ານຮັບຊາບກ່ຽວກັບ ສະພາບການລະບາດຂອງພະຍາດ COVID-19 ຢູ່ ສປປ ລາວ ລວມທັງຕົວເລກການຕິດເຊື້ອພະ ຍາດ COVID-19 ໃນທົ່ວໂລກ ປະຈຳວັນ ວັນທີ 26 ກັນຍາ ປີ 2021.

ສະພາບການລະບາດຂອງພະຍາດ COVID-19 ຢູ່ ສປປ ລາວ

ຮອດປະຈຸບັນເຫັນວ່າ ສະພາບການການຕິດເຊື້ອພະຍາດໂຄວິດ19 ໃນຊຸມຊົນຢູ່ປະເທດເຮົາແມ່ນມີຈຳນວນເພີ່ມຂຶ້ນຫຼາຍ ໃນມື້ວານນີ້ ວັນທີ 25 ກັນຍາ 2021 ທົ່ວປະເທດ ໄດ້ມີການເກັບຕົວຢ່າງມາກວດຊອກຫາເຊື້ອ COVID-19 ທັງໝົດ **4,816 ຕົວຢ່າງ**, ໃນນັ້ນ ກວດພົບຜູ້ຕິດເຊື້ອໃໝ່ **292 ຄົນ** (ຊຸມຊົນ = 280 ຄົນ ດິນທາງຈາກຕ່າງປະເທດ 12 ຄົນ) ເຮັດໃຫ້ຕົວເລກຜູ້ຕິດເຊື້ອ ພະຍາດໂຄວິດ 19 ສະ ສົມໃນ ສປປ ລາວ ຮອດປະຈຸບັນ ແມ່ນ **21,819 ຄົນ**, ເສຍຊີວິດສະສົມ **16** ຍັງສືບຕໍ່ປິ່ນປົວ **4,492 ຄົນ**.

ຊື່ແຂວງ	ກໍລະນີສະສົມ					ເສຍ ຊີວິດ	ຄົນເຈັບຕິດເຊື້ອໃໝ່			ກຳລັງ ປິ່ນປົວ	ໝາຍ ເຫດ
	ປີ 2020	ປີ 2021	ກໍລະນີ ສະສົມ ທັງໝົດ ຮອດ ປັດຈຸບັນ	ຕິດເຊື້ອ ໃນຊຸມ ຊົນ	ກໍລະນີນຳ ເຂົ້າ		ວັນທີ 25/9/2021				
						ລວມ ທັງໝົດ	ຕິດເຊື້ອ ໃນຊຸມ ຊົນ	ກໍລະນີ ນຳເຂົ້າ			
ສະຫວັນນະເຂດ (SVK)	1	6,699	6,700	1,529	5,171	7	19	14	5	1436	
ຈຳປາສັກ (CPS)		4,813	4,813	1,010	3,803	3	15	12	3	632	
ນະຄອນຫຼວງ (VCT)	35	4,657	4,692	3,059	1,633	4	138	135	3	1250	
ຄຳມ່ວນ (KHM)		2,158	2,158	793	1,365	1	86	85	1	599	
ສາລະວັນ (SRV)		1,597	1,597	78	1,519	1	7	7	0	176	
ບໍ່ແກ້ວ (BK)	1	967	968	961	7		2	2	0	10	
ວຽງຈັນ (VT)		234	234	219	15		16	16	0	103	
ບໍລິຄຳໄຊ (BKX)		99	99	23	76		4	4	0	19	
ຫຼວງນ້ຳທາ (LNT)		98	98	98	0		1	1	0	27	
ໄຊຍະບູລີ (XYBL)		55	55	21	34					0	
ອຸດົມໄຊ (OUX)		38	38	33	5					1	
ຫຼວງພະບາງ (LPB)	3	297	300	252	48		3	3	0	211	
ຜົ້ງສາລີ (PSL)		7	7	7	0					1	
ເຊກອງ (SK)		6	6	6	0					2	
ຊຽງຂວາງ (XK)		24	24	24	0					20	
ອັດຕະປື (ATT)		7	7	7	0		1	1	0	5	
ໄຊສົມບູນ (XSB)		23	23	23	0					0	
ຫົວພັນ (HP)		0	0	0	0					0	
ລວມ	40	21,779	21,819	8,143	13,676	16	292	280	12	4,492	

ຂໍ້ມູນໂດຍຫຍໍ້ ກ່ຽວກັບກໍລະນີຕິດເຊື້ອໃໝ່ 292 ຄົນ ມີດັ່ງນີ້

○ ການຕິດເຊື້ອໃນຊຸມຊົນມີຈຳນວນ 280 ຄົນ ຄື:

1. ນະຄອນຫຼວງວຽງຈັນ ແຍກຕາມ ແຫຼ່ງທີ່ມາຂອງການຕິດເຊື້ອໃນຊຸມຊົນ ທັງໝົດ 135 ຄົນ

, ລາຍລະອຽດມີດັ່ງນີ້:

- ພະນັກງານໂຮງງານ Trio : 63 ຄົນ
- ພະນັກງານສາງ DKSH: 1 ຄົນ
- ພະນັກງານທະຫານຕໍາຫຼວດ: 3 ຄົນ (ຕາຫຼວດ 2)
- ພະນັກງານໂຮງງານໂຮຍ້າ: 1 ຄົນ
- ພະນັກງານເດີນກໍ່ອບແລັກວິວ: 1 ຄົນ
- ສ່ວນທີ່ເຫຼືອແມ່ນທີ່ມາງານກຳລັງສັງລວມຂໍ້ມູນ 66 ຄົນ

2. ຄຳມ່ວນ 85 ຄົນ:

- ກຳມະກອນບໍລິສັດຄາຍຢວນ 83 ຄົນ;
- ຊຸມຊົນທົ່ວໄປ 2 ຄົນ

3. ແຂວງວຽງຈັນ 16 ຄົນ:

- ເມືອງໂພນໂຮງ ມີ 10 ຄົນ (ບ້ານໂພນຫໍ່ ມີ 03 ຄົນ; ບ້ານໂພນແກ້ວ ມີ 02 ຄົນ; ບ້ານນາແພງ 1 ຄົນ, ບ້ານໂນນສະຫວາດ 1 ຄົນ, ນ້ຳລິນ 1 ຄົນ, ບ້ານຊ່າງໃຫ່ຍ 1 ຄົນ ແລະ ບ້ານນາໂພພະລາດ 1 ຄົນ)
- ເມືອງວັງວຽງ ມີ 03 ຄົນ (ບ້ານຂັນໜາກ ມີ 02 ຄົນ ແລະ ບ້ານວຽງແກ້ວ ມີ 01 ຄົນ)
- ເມືອງວຽງຄຳ ມີ 03 ຄົນ (ບ້ານໂພນໝີ)

4. ສະຫວັນນະເຂດ 14 ຄົນ:

- ຄ້າຍຄຸມຂັງຫຼັກຫົກ 3 ຄົນ (ພະນັກງານຕໍາຫລວດ 02 ຄົນ, ນັກໂທດ 01 ຄົນ)

- ນັກບວດ 01 ຄົນ (ເພດຊາຍ, ອາຍຸ 18 ປີ) ຢູ່ວັດໂພໄຊ, ນະຄອນໄກສອນ ແລະ ຍັງບໍ່ຮູ້ແຫຼ່ງທີ່ມາຂອງການຕິດເຊື້ອ
- ພະນັກງານແພດ ມີ 01 ຄົນ, ເຮັດວຽກຢູ່ເມືອງອາດສະພອນ ຊຶ່ງເຂົ້າປະຈຳສູນຫຼັກ 9 ແລະ ຢູ່ຊ່ວງກັກໂຕພາຍຫຼັງອອກປະຈຳການ
- ພະນັກງານທະຫານຄ້າຍ 644, ບ້ານຈະເລີນສຸກ, ເມືອງອຸທຸມພອນ ມີ 01 ກໍລະນີ
- ຜູ້ປະຈຳຢູ່ ມສ ພິນ ຂຶ້ນກັບເມືອງອຸທຸມພອນ 06 ຄົນ: (ພະນັກງານຕຳຫລວດ ມີ 03 ຄົນ, ນາຍບ້ານ ມີ 02 ຄົນ, ພະນັກງານປົກຄອງເມືອງ ມີ 01 ຄົນ)
- ປະຊາຊົນບ້ານວິງພັນສີ, ເມືອງອຸທຸມພອນ ມີ 02 ຄົນ (ເພດຊາຍ 41 ປີ ແລະ ເພດຍິງ 29 ປີ) ຊຶ່ງເປັນຄົນໃນຄອບຄົວຂອງພະນັກງານຕຳຫລວດ ທີ່ຕິດເຊື້ອຜ່ານມາ.

5. ຈຳປາສັກ 12 ຄົນ: ຊຶ່ງມາຈາກເມືອງປະທຸມພອນທີ່ເຄີຍລາຍງານຜ່ານມາ

6. ສາລະວັນ 7 ຄົນ:

- ບ້ານນາເຫຼັກ 04 ຄົນ, ຊຶ່ງມາຈາກຄອບຄົວຕິດເຊື້ອທີ່ ຜ່ານມາ,
- ບ້ານໂພນແກ້ວ ມີ 03 ຄົນ ຄອບຄົວດຽວກັນກັບພະນັກງານແພດກາຍຍະບຳບັດໂຮງໝໍແຂວງສາລະວັນ ທີ່ຕິດເຊື້ອຜ່ານມາ.

7. ບໍລິຄຳໄຊ 4 ຄົນ:

- ບ້ານຫ້ວຍໄຮ, ເມືອງປາກກະດິງ ມີ 03 ຄົນ (1. ເພດຍິງ ອາຍຸ 08 ປີ ອາຊີບນັກຮຽນ; 2. ເພດຍິງ ອາຍຸ 73 ປີ, 3. ເພດຊາຍ ອາຍຸ 37 ປີ ອາຊີບ ເຮັດນາ) ເປັນຄອບຄົວຜູ້ຕິດເຊື້ອຜ່ານມາ

- ບ້ານໄຊສະຫວ່າງ, ເມືອງທ່າພະບາດ ມີ 01 ກໍລະນີ (ເພດຍິງ, ອາຍຸ 30 ປີ, ອາຊີບ: ພະນັກງານທະຫານ)

8. ຫຼວງພະບາງ 3 ຄົນ: ທັງໝົດແມ່ນໄດ້ພົວພັນໃກ້ຊິດກັບກໍລະນີຕິດເຊື້ອຢູ່ບ້ານດຽວກັນ ຊຶ່ງຢູ່ບ້ານ ໜອງຂຽວ, ເມືອງງອຍ.

9. ບໍ່ແກ້ວ 2 ຄົນ: ໃນເຂດເສດຖະກິດພິເສດ

10. ຫລວງນ້ຳທາ 1 ຄົນ: ບ້ານ ວຽງຄຳ, ເມືອງນ້ຳທາ, ຜູ້ກ່ຽວ ກັບຄອບຄົວເດີນທາງຈາກຫຼວງນ້ຳທາໃນວັນທີ 17/09/2021 ມາແຂວງວຽງຈັນ ບ້ານໂພນໝີ່ໄຕ້ ໃກ້ຕະຫຼາດ ເພື່ອສົ່ງສະການແມ່ເສຍຊີວິດ. ຢູ່ເຮືອນດີ ນັບແຕ່ວັນທີ 17/09/2021 ຮອດວັນທີ 22/09/2021 ເປັນເວລາ 06 ວັນ, ວັນທີ 24/09/2021 ເວລາ 9 ໂມງໄດ້ເຂົ້າໄປເກັບຕົວຢ່າງກວດໂຄວິດຢູ່ໂຮງໝໍແຂວງຄັ້ງທີ 1 ຜົນກວດບໍ່ຈະແຈ້ງ, ໄດ້ກັບມາເກັບຕົວຢ່າງອີກ ວັນທີ 25/09/2021 ແລ້ວໃຫ້ຜົນບວກ.

11. ອັດຕະປື 1 ຄົນ: ເພດຍິງ, ອາຍຸ 37 ປີ; ພະນັກງານຖະແຫຼງຂ່າວແຂວງ.

ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າມາອນຕິດຕາມປິ່ນປົວຢູ່ສະຖານທີ່ປິ່ນປົວທີ່ກຳນົດໄວ້ຂອງແຂວງ.

- ສ່ວນການຕິດເຊື້ອໃນຜູ້ທີ່ເດີນທາງເຂົ້າປະເທດມີຈຳນວນ **12 ຄົນ** ຄື: ນະຄອນຫຼວງ **03 ຄົນ** ສະຫວັນນະເຂດ **05 ຄົນ**, ຈຳປາສັກ **02 ຄົນ**, ຄຳມ່ວນ **01 ຄົນ**, ແລະ ອັດຕະປື **01 ຄົນ** , ເຊິ່ງທັງໝົດນັ້ນແມ່ນໄດ້ມີການເກັບຕົວຢ່າງ ແລະ ສົ່ງໄປຈຳກັດບໍລິເວນຢູ່ສູນຈຳກັດບໍລິເວນຂອງແຕ່ລະແຂວງ ແລະ ເມື່ອຜົນກວດຕົວຢ່າງເປັນບວກພວກກ່ຽວໄດ້ ຖືກນຳສົ່ງໄປປິ່ນປົວຢູ່ສະຖານທີ່ປິ່ນປົວ ທີ່ ແຂວງກຳນົດໄວ້ເປັນສະຖານທີ່ປິ່ນປົວຄົນເຈັບທີ່ຕິດເຊື້ອ

ການບໍລິການເກັບຕົວຢ່າງ ເພື່ອກວດຫາເຊື້ອ ໂຄວິດ-19

- ສໍາລັບຢູ່ບັນດາແຂວງແມ່ນທ່ານສາມາດໄປເກັບຕົວຢ່າງເພື່ອກວດຊອກຫາເຊື້ອພະຍາດ ໂຄວິດ19 ໄດ້ຢູ່ໂຮງໝໍແຂວງ ຫຼື ສະຖານທີ່ທາງຄະນະສະເພາະກິດກໍານົດຢູ່ພາຍໃນແຂວງ ນອກຈາກຈຸດກວດຄົງທີ່ແລ້ວຖ້າຫາກມີການລະບາດໃນຊຸມຊົນທີ່ມງານເຝົ້າລະວັງຂອງ ແຂວງກໍຈະມີການຊອກຄົ້ນຫາກໍລະນີຜູ້ຕິດເຊື້ອແບບບຸກໂດຍການເຄື່ອນທີ່ໄປເກັບຕົວ ຢ່າງ ຢູ່ສະຖານທີ່ ເຊິ່ງມີຜູ້ຕິດເຊື້ອໃໝ່ ແລະ ເຂດທີ່ມີການລະບາດໃນຊຸມຊົນ

- ສໍາລັບຢູ່ນະຄອນຫຼວງວຽງຈັນມີລາຍລະອຽດ ດັ່ງນີ້:

- ຈຸດກວດຄົງທີ່

- ສະໜາມກິລາໃນຮີ່ມ ບຶງຂະຫຍອງ
- ໂຮງຮຽນ ມສ ລາວ-ຫວຽດ, ເມືອງໄຊເສດຖາ
- ມສ ເຈົ້າອະນຸວົງ, ເມືອງ ຈັນທະບູລີ

ທຸກຈຸດກວດ ຄົງທີ່ແມ່ນໃຫ້ບໍລິການເກັບຕົວຢ່າງ ທຸກວັນ (ວັນຈັນ ຫາ ອາທິດ) ເວລາ 9:00–11:30 ໂມງ

- ທີ່ມກວດເຄື່ອນທີ່

- 01 ທີ່ມ ຂອງສາທາເມືອງໄຊທານີ , 01 ທີ່ມ ຂອງສາທາ ເມືອງ ສີສັດຕະນາກ
- 01 ທີ່ມ ຂອງສາທາເມືອງສີໂຄດຕະບອງ ແມ່ນເຄື່ອນທີ່ເກັບຕົວຢ່າງ ຕາມຈຸດທີ່ ມີການລະບາດ ພາຍໃນເມືອງຂອງຕົນ ,
- ສາທາເມືອງນາຊາຍທອງ ແມ່ນມີ 02 ທີ່ມ:
 - 01 ທີ່ມ ປະຈຳຢູ່ບ້ານ ຫ້ວຍນ້ຳເຢັນ ຈົນຮອດວັນພຸດ ທີ 29 ກັນຍາ 2021

- 01 ທີມ ເຄື່ອນທີ່ໄປເກັບຕົວຢ່າງຕາມສູນຈຳກັດບໍລິເວນພາຍໃນເມືອງ
- 02 ທີມ ຂອງ ພະແນກສາທາລະນະສຸກນະຄອນຫຼວງວຽງຈັນ ໄປຊ່ວຍທຸກເມືອງໃນການເກັບຕົວຢ່າງຢູ່ສະຖານທີ່ມີການລະບາດ

ຈຳນວນບ້ານແດງຢູ່ໃນແຕ່ລະແຂວງ ທົ່ວປະເທດມີ 214 ບ້ານ, ຈາກ 10 ແຂວງ ແລະ 32 ເມືອງ

- ສຳລັບນະຄອນຫຼວງວຽງຈັນ ມີ 84 ບ້ານ ບ້ານ ທີ່ກຳນົດເປັນເຂດແດງໃໝ່ໃນນະຄອນຫຼວງວຽງຈັນ ວັນທີ 25 ກັນຍາ 2021 ມີ 09 ບ້ານ ໃນ 5 ເມືອງ:

- ເມືອງໄຊທານີ 1: ບ້ານ ໄຮ່
- ເມືອງ ໄຊເຊດຖາ 1: ບ້ານ ໂພນທອງ
- ເມືອງ ສີໂຄດຕະບອງ 4: ບ້ານ ໃໝ່, ໜອງບຶກເໜືອ, ຫ້ວຍຫ້ອມ ແລະ ໂພນສະຫວາດໄຕ້
- ເມືອງ ນາຊາຍທອງ 2: ບ້ານ ໄຊມຸງຄຸນ ແລະ ຫົວຊ້າງ
- ເມືອງ ຫາດຊາຍຟອງ1 : ບ້ານ ສະຫ່ວາງ

ການເດີນທາງເຂົ້າມາ ສປປ ລາວ ຕາມຈຸດຜ່ານແດນໃນຂອບເຂດທົ່ວປະເທດ

ວັນທີ 25 ກັນຍາ 2021 ມີຜູ້ເດີນທາງຜ່ານດ່ານເຂົ້າມາ ສປປ ລາວ ຈຳນວນ **ທັງໝົດ 1,127 ຄົນ**, ທຸກຄົນເດີນທາງເຂົ້າມາທັງໝົດ ແມ່ນໄດ້ຖືກເກັບຕົວຢ່າງກວດຊອກຫາເຊື້ອພະຍາດໂຄວິດ-19 ແລະ ນາສິ່ງເຂົ້າໄປຈຳກັດບໍລິເວນຢູ່ສູນຈຳກັດບໍລິເວນ ຫຼືໂຮງແຮມຈຳກັດບໍລິເວນ ທີ່ຄະນະສະເພາະກົດກຳນົດໄວ້ ຈົນຄົບກຳນົດຈຶ່ງອອກມາເຄື່ອນໄຫວໃນສັງຄົມໄດ້ ,

ຮອດປະຈຸບັນທົ່ວປະເທດມີສູນຈຳກັດບໍລິເວນທີ່ເປີດນຳໃຊ້ຢູ່ທັງໝົດ 118 ສູນ ແລະ 55 ໂຮງແຮມ, ມີຜູ້ຈຳກັດບໍລິເວນທັງໝົດ 7,356 ຄົນ.(ສູນ 5,464 ຄົນ ໂຮງແຮມ 1,892 ຄົນ)

ສະພາບຕິດເຊື້ອພະຍາດ COVID-19 ຢູ່ໃນໂລກ ແລະ ປະເທດໃກ້ຄຽງ ,

ປະຈຸບັນ ໃນທົ່ວໂລກ ຍັງສືບຕໍ່ມີລາຍງານກໍລະນີຕິດເຊື້ອໃໝ່ ແລະ ເສຍຊີວິດໃໝ່ ທຸກວັນ ເຮັດໃຫ້ຕົວ

ຜູ້ຕິດເຊື້ອສະສົມໃນທົ່ວໂລກມີຈຳນວນ ທັງໝົດ 232,244,656 ຄົນ (ໃໝ່ 375,786 ຄົນ) , ມີ

ຈຳນວນຜູ້ເສຍຊີວິດສະສົມທັງໝົດ 4,756,468 (5,877 ຄົນ) , ປີ້ນປົວຫາຍດີ 208,851,939

3 ປະເທດ ທີ່ມີ ກໍລະນີຜູ້ຕິດເຊື້ອສູງກວ່າໝູ່ໃນໂລກ

ລ/ດ	ປະເທດ	ກໍລະນີຕິດເຊື້ອ		ເສຍຊີວິດ	
		ສະສົມທັງໝົດ	ໃໝ່	ສະສົມທັງໝົດ	ໃໝ່
1	ອາເມຣິກາ	43,724,933	53,443	706,054	761
2	ອິນເດຍ	33,651,221	28,149	446,948	258
3	ບຣາຊິວ	21,343,304	15,688	594,246	548

05 ປະເທດທີ່ມີຊາຍແດນຕິດກັບ ສປປ ລາວ

ລ/ດ	ປະເທດ	ກໍລະນີຕິດເຊື້ອ		ເສຍຊີວິດ	
		ສະສົມທັງໝົດ	ໃໝ່	ສະສົມທັງໝົດ	ໃໝ່
1	ໄທ	1,549,285	11,975	16,143	127
2	ຫວຽດນາມ	746,678	9,706	18,400	180
3	ມຽນມ້າ	456,620	1,546	17,465	52
4	ກຳປູເຈຍ	108,257	816	2,218	21
5	ຈີນ	95,986	38	4,636	

ບັນດາທ່ານ ທີ່ນັບຖື ແລະ ຮັກແພງ

- ໂດຍອີງຕາມການລາຍງານຕົວເລກການຕິດເຊື້ອພະຍາດໂຄວິດ 19 ຢູ່ ສປປລາວ ໃນແຕ່ລະວັນ ເລີ່ມແຕ່ຕົ້ນເດືອນກັນຍາ 2021 ເຫັນວ່າຈຳນວນການຕິດເຊື້ອໃນຜູ້ເດີນທາງເຂົ້າ ປະເທດ ແລະ ແຮງງານທີ່ເດີນທາງຈາກປະເທດໃກ້ຄຽງແມ່ນມີທ່າອ່ຽງຫຼຸດລົງແຕ່ ສັງເກດເຫັນວ່າ ຈຳນວນຕົວເລກ ຜູ້ຕິດເຊື້ອໃນຊຸມຊົນແມ່ນ ມີຈຳນວນເພີ່ມຂຶ້ນຫຼາຍ ໂດຍ ສະເພາະແມ່ນ ຢູ່ແຂວງຈຳປາສັກ, ສະຫວັນນະເຂດ ແລະ ຄຳມ່ວນ ແລະ ຮອດກາງ ເດືອນ ກັນຍາ 2021 ການຕິດເຊື້ອໃນຊຸມຊົນຢູ່ນະ ຄອນຫຼວງວຽງຈັນ ແມ່ນເພີ່ມຂຶ້ນສູງ ແລະ ກາຍເປັນແຂວງທີ່ມີຈຳນວນຜູ້ຕິດເຊື້ອໃນຊຸມຊົນສູງກວ່າທຸກແຂວງ ພ້ອມດຽວກັນກໍມີ ການລາຍງານການຕິດເຊື້ອໃນຊຸມຊົນຢູ່ອີກຫຼາຍແຂວງໃນຂອບເຂດທົ່ວປະເທດ, ສົມທຽບ ການຕິດເຊື້ອ ເດືອນ ສິຫາ ແລະ ເດືອນກັນຍານີ້ ເຫັນວ່າ

	ສິງຫາ		ກັນຍາ	
ນຳເຂົ້າ	6,596	80%	1,871	30%
ຊຸມຊົນ	1,652	20%	4,369	70%
ລວມ	8,248		6,240	

- ເຊິ່ງສາຍເຫດທີ່ເຮັດໃຫ້ພະຍາດມີການລະບາດຂອງພະຍາດໃນ ໃນຊຸມຊົນ ກໍແມ່ນຍ້ອນການ ເດີນທາງໄປມາລະຫວ່າງທ້ອງຖິ່ນຫາທ້ອງຖິ່ນນຶ່ງ-ທ້ອງຖິ່ນນຶ່ງ ໂດຍສະເພາະແມ່ນທ້ອງຖິ່ນທີ່ ມີການລະ ບາດຂອງພະຍາດໃນຊຸມຊົນ, ແລະ ການດຳເນີນບາງກິດຈະກຳໃນສັງຄົມແມ່ນ ຍັງບໍ່ ປະຕິບັດມາດຕະການ ສະກັດກັ້ນ ແລະ ຄວບຄຸມການລະບາດຂອງພະຍາດ ໄດ້ຢ່າງຖືກຕ້ອງ ແລະ ຮັດກຸມເທົ່າທີ່ຄວນ ພ້ອມດຽວກັນ ກໍແມ່ນຍ້ອນເກີດມີການຕິດເຊື້ອໃນໂຮງງານເຊິ່ງເປັນ

ສະຖານທີ່ ທີ່ມີກຳມະກອນຈຳນວນຫຼາຍກວ່າ 1,00 ຄົນ ເຮັດໃຫ້ພະຍາດແຜ່ອອກໄປສູ່ຊຸມຊົນ ແລະ ຂະຫຍາຍເປັນວົງກ້ວາງຢ່າງໄວວາ

- ຕໍ່ກັບສະພາບການລະບາດຂອງພະຍາດ ໃນປະເທດ ທີ່ກ່າວມານັ້ນ, ລັດຖະບານ ກໍ່ຄື ຄະນະສະເພາະກິດ ໄດ້ມີຄວາມຕັດສິນໃຈສູງ ໃນການວາງມາດຕະການ ສະກັດກັ້ນ ແລະ ຄວບຄຸມການແຜ່ລະບາດຂອງພະຍາດໄປຄຽງຄູ່ກັນກັບການປະເມີນສະຖານະການ ແລະ ວາງມາດຕະການໃຫ້ສອງຄ່ອງ ແທດເໝາະ ກັບສະພາບການລະບາດຕົວຈິງ ຂອງພະຍາດ ໃນແຕ່ລະໄລຍະ ແລະ ໃນແຕ່ລະຂົງເຂດ ເຊິ່ງມີການ ຈັດຕັ້ງປະຕິບັດ ບາງ ມາດຕະການຢ່າງເຂັ້ມງວດ ແລະ ຮັດກຸມທີ່ສຸດພ້ອມດຽວກັນ ກໍ່ມີການຜ່ອນ ຜົນບາງ ມາດຕະການເພື່ອຫຼຸດຜ່ນຜົນກະທົບຕໍ່ເສດຖະກິດສັງຄົມ ແລະ ການດຳລົງຊີວິດປະຈຳວັນ ຂອງປະຊາຊົນໃນປະເທດ
- ແລະ ຄືດັ່ງທີ່ກ່າວໃນເບື້ອງຕົ້ນ ເນື່ອງຈາກວ່າໃນກາງເດືອນ ກັນຍາ 2021 ສະພາບການຕິດເຊື້ອໃນຊຸມຊົນຢູ່ໃນນະຄອນ ຫຼວງວຽງຈັນມີ ຈຳນວນ ເພີ່ມຂຶ້ນຢ່າງຫຼວງຫຼາຍ, ລັດຖະບານຈຶ່ງໄດ້ມີທິດຊີ້ນຳໃຫ້ນະຄອນຫຼວງວຽງຈັນປະຕິບັດມາດຕະການຄວບຄຸມ ແລະ ແກ້ໄຂການລະບາດພະຍາດໂຄວິດ 19 ຢູ່ນະຄອນຫຼວງວຽງຈັນ ໂດຍການອອກ ຄຳສັ່ງຂອງເຈົ້າຄອງນະຄອນຫຼວງວຽງຈັນສະບັບເລກທີ 016\ຈນວ ລົງວັນທີ 19 ກັນຍາ 2021 ເຊິ່ງມີການົດໃນການຈັດຕັ້ງປະຕິບັດ ແຕ່ວັນທີ 19-30 ກັນຍາ 2021 ແລະ ຍັງມອບໃຫ້ ຄະນະສະເພາະກິດຂັ້ນສູນກາງທົບກັບ ນະຄອນຫຼວງວຽງຈັນ ຮີບຮ້ອນຮັບມື ແລະ ແກ້ໄຂສະພາບການລະບາດຂອງພະຍາດໃນຄັ້ງນີ້, ເປັນຕົ້ນ ແມ່ນ ໃຫ້ເລັ່ງຊອກຫາຜູ້ຕິດເຊື້ອ ແລະ ຜູ້ສຳພັດໃກ້ຊິດໃຫ້ໄດ້ໂດຍໄວ, ໃຫ້ມີການ ເພີ່ມຈຸດກວດຊອກຫາເຊື້ອພະຍາດໂຄວິດ 19 ແລະ ເພີ່ມຈຸດການໃຫ້ວັກຊີນ, ຈັດໃຫ້

ມີ ໜ່ວຍເຄື່ອນທີ່ກວດຫາເຊື້ອພະຍາດ ແລະ ໜ່ວຍເຄື່ອນທີ່ໃຫ້ວັກຊີນແກ່ປະຊາຊົນໃນສັງຄົມ ພ້ອມທັງໃຫ້ເອົາໃຈໃສ່ ໃນການ ກະກຽມ, ປັບປຸງ ແລະ ຈັດສັນໃຫ້ມີສະຖານທີ່ຈຳກັດບໍລິເວນ ເພື່ອໃຫ້ຜູ້ສຳພັດໃກ້ຊິດ ແລະ ກຸ່ມສ່ຽງໄດ້ຖືກຈຳກັດບໍລິເວນຄົບຕາມກວລາຂອງມາດຕະການ ທີ່ຄະນະສະເພາະກົດໄດ້ກຳນົດໄວ້ ແລະ ຕ້ອງຈັດສັນໃຫ້ມີສະຖານທີ່ປິ່ນປົວ, ໂຮງໝໍພາກສະ ໜາມ ໃຫ້ພຽງພໍສຳລັບຮອງຮັບຜູ້ຕິດເຊື້ອພະຍາດໂຄວິດ 19, ເຊິ່ງທັງໝົດນັ້ນ ແມ່ນສະແດງໃຫ້ ເຫັນວ່າລັດຖະບານເຫັນສຳຄັນ ແລະ ມີຄວາມ ເປັນຫ່ວງເປັນໃຍ ແລະ ເອົາໃຈໃສ່ຕໍ່ສຸຂະພາບ ຂອງປະຊາຊົນລາວຂອງພວກເຮົາທຸກຄົນເພື່ອໃຫ້ປອດໄພຈາກ ພະຍາດໂຄວິດ 19

- ໃນໂອກາດນີ້ ຕາງໜ້າກອງເລຂາດ້ານວິຊາການ ຂອງຄະນະສະເພາະກົດຂໍສະແດງຄວາມຂອບ ໃຈ ແລະ ຮູ້ບຸນຄຸນເປັນຢ່າງສູງຕໍ່ພະນັກງານແພດໝໍ ລວມທັງພະນັກງານ ແລະ ບຸກຄະລາກອນ ຂອງທຸກຂະແໜງ ການທີ່ໄດ້ ເສຍສະຫຼະ ແລະ ປະກອບສ່ວນໃນການ ປະຕິບັດໜ້າທີ່ຂອງ ຕົນ ຢ່າງຕັ້ງໜ້າ ເພື່ອປົກປ້ອງ ສຸຂະພາບ ແລະ ຊີວິດ ຂອງ ປະຊາຊົນ ຈາກພະ ຍາດໂຄວິດ19ທີ່ ກຳລັງລະບາດໃນປະເທດຂອງພວກເຮົາ

- ດັ່ງນັ້ນເພື່ອເປັນກຳລັງໃຈໃຫ້ແກ່ຂອງບຸກຄະລາກອນທຸກຂະແໜງການທີ່ປະຕິບັດໜ້າທີ່ຢ່າງບໍ່ຮູ້ ອິດເມື່ອຍ ນັ້ນຂ້າພະເຈົ້າກໍຂໍຮຽກຮ້ອງ ມາຍັງພໍ່ແມ່ປະຊາຊົນ ພວກເຮົາທຸກຄົນ ໂດຍສະເພາະ ແມ່ນຜູ້ທີ່ຢູ່ແຂວງທີ່ມີລາຍງານ ການຕິດເຊື້ອພະຍາດໃນຊຸມຊົນຈຳນວນຫຼາຍ ຈຶ່ງໄດ້ ມີຄວາມ ສາມັກຄີ ເປັນຈິດນຶ່ງໃຈດຽວກັນ ແລະ ໃຫ້ການຮ່ວມມືໃນການປະຕິບັດຕາມມາດຕະ ການສະ ກັດກັນ ຄວບຄຸມການລະບາດຂອງພະຍາດທີ່ຄະນະສະເພາະກົດວາງອອກ ຢ່າງເຂັ້ມງວດ , ຮັດກຸມ, ທຸກຄົນຈຶ່ງໄດ້ ມີຄວາມ ເອື້ອເພື່ອເພື່ອແຜ່ ເຊິ່ງກັນ ແລະ ກັນ ບໍ່ວ່າທາງດ້ານນຳໃຈ,

ວັດຖຸປັດໃຈ,ເຫື່ອແຮງ ຂໍໃຫ້ໄດ້ດຳເນີນດ້ວຍຄວາມສະງົບ ແລະ ເປັນລະບຽບຮຽບຮ້ອຍ ພ້ອມດຽວກັນນັ້ນ ກໍຂໍໃຫ້ບັນດາທ່ານ ຕິດຕາມ, ເປັນຫຼືເປັນຕາຊ່ວຍເຈົ້າໜ້າທີ່ ຫາກພົບ ການກະທຳທີ່ບໍ່ສອດຄ່ອງ ເຊິ່ງ ເປັນການລະເມີດຕໍ່ມາດຕະການຂອງຄະນະສະເພາະກິດ ສູນກາງ ແລະ ແຂວງ ວາງອອກ (ການລົກລອບເຂົ້າເມືອງ ແບບບໍ່ຖືກຕ້ອງ , ການຊຸມແຊວ ໃນສະຖານທີ່ຕ່າງໆ ເກີນຈຳນວນທີ່ກຳນົດໃນມາດຕະການ ແລະການກະທຳອື່ນໆທີ່ບໍ່ສອດຄ່ອງກັບມາດຕະການທີ່ວາງອອກ) ກໍຈົ່ງໄດ້ ຮີບຟ້າວ ລາຍງານໃຫ້ ເຈົ້າໜ້າທີ່ ແລະ ອຳນາດການປົກຄອງທ້ອງຖິ່ນທີ່ກ່ຽວຂ້ອງ ຊາບໂດຍ ທັນທີ ເພື່ອຈະໄດ້ແກ້ໄຂ ຢ່າງທັນການ

- ສຳລັບ ບັນນາທານທີ່ ຢູ່ໃນສະຖານທີ່ຈຳກັດບໍລິເວນ ແລະສະຖານທີ່ປິ່ນປົວ ໃນຂອບເຂດທົ່ວປະເທດ ກໍຂໍໃຫ້ມີຄວາມອິດທິນ ແລະ ຮັກແພງສາມັກຄີກັນ ສືບຕໍ່ປະຕິບັດຕາມລະບຽບຫຼັກການ ແລະ ມາດຕະການ ໃນສະຖານທີ່ຈຳກັດບໍລິເວນ ແລະ ສະຖານທີ່ປິ່ນປົວ ທີ່ຄະນະສະເພາະກິດວາງອອກໃຫ້ຖືກຕ້ອງ ແລະ ຄົບຖ້ວນ, ເມື່ອຈຳກັດບໍລິເວນ ແລະ ປິ່ນປົວ ຄົບກຳນົດ ແລ້ວກໍຈະໄດ້ຮັບອະນຸ ຍາດໃຫ້ກັບຄືນບ້ານເພື່ອໄປຫາຄອບຄົວຢ່າງປອດໄພ ແລະ ກໍບໍ່ມີຄວາມສ່ຽງທີ່ຈະນຳເອົາເຊື້ອພະຍາດມາແຜ່ ໃສ່ຄົນໃນຄອບຄົວ, ຊຸມຊົນທີ່ທ່ານອາໄສຢູ່ ແລະ ທຸກຄົນໃນສງຄົມ
- ຄຽງຄູ່ກັບການປະຕິບັດມາດຕະການສະກັດກັ້ນ ແລະຄວບຄຸມການລະບາດຂອງພະຍາດ ຢ່າງເຂັ້ມງວດລັດຖະບານ ສປປລາວ ຍັງເອົາໃຈໃສ່ ແລະເລັ່ງໃນການໃຫ້ວັກຊີນໃຫ້ແກ່ປະຊາຊົນໃຫ້ໄດ້ຫຼາຍທີ່ສຸດເພື່ອສາມາດບັນລຸຕາມແຜນ ການທີ່ວາງໄວ້, ຄືໃຫ້ການສັກວັກຊີນແກ່ປະຊາຊົນໄດ້ປົກຄຸມຢ່າງໜ້ອຍ50% ຂອງພົນ ລະ ເມືອງໃນປະເທດ ໃນປີ 2021

- ດັ່ງນັ້ນຂໍໃຫ້ບັນດາກຸ່ມເປົ້າໝາຍແຕ່ລະແຂວງຈົ່ງໄດ້ພ້ອມໃຈກັນໄປຮັບວັກຊີນເພື່ອໃຫ້ສາມາດບັນລຸຕາມຕົວເລກເປົ້າໝາຍການປົກຄຸມດ້ວຍວັກຊີນໃນແຕ່ລະແຂວງ, ເມື່ອ ປະຊາຊົນໃນທຸກແຂວງໄດ້ຮັບວັກຊີນຕາມຄາດໝາຍ ນັ້ນກໍໝາຍເຖິງ ສປປລາວ ເຮົາກໍຈະສາ ມາດບັນລຸຄາດໝາຍທີ່ວາງໄວ້ ແລະ ສາມາດຫຼຸດຜ່ອນການເຈັບເປັນຮູນແຮງ, ການເຂົ້າອນໂຮງໝໍ ແລະ ການເສຍຊີວິດຍ້ອນພະຍາດໂຄວິດ 19
- ຮອດ ປະຈຸບັນທົ່ວປະເທດແມ່ນສາມາດສັກວັກຊີນ ໄດ້ດັ່ງນີ້
 - ເຂັມທີ 1 ໄດ້ 2,915,317 ຄົດເປັນເປີເຊັນ 39.73 %
 - ທຸກເຂັມທີ່ແນະນຳ ໄດ້ 2,008,738 ຄົດເປັນ ເປີເຊັນ 27.38 %
- ການໄດ້ຮັບວັກຊີນຄົບ ແມ່ນຈະເປັນການສ້າງພູມຄຸ້ມກັນ ຂອງທ່ານ ແລະ ຫຼຸດຜ່ອນຄວາມສ່ຽງທີ່ຈະຕິດເຊື້ອພະຍາດ ໂຄວິດ 19 , ແຕ່ວັກຊີນທີ່ໃຊ້ໃນປະຈຸບັນຍັງບໍ່ມີວັກຊີໃດ ທີ່ສາມາດປ້ອງກັນ ພະຍາດໂຄວິດ 19 ໄດ້ 100% ດັ່ງນັ້ນ ເຖິງແມ່ນວ່າຈະໄດ້ຮັບວັກຊີນແລ້ວ ແຕ່ພວກເຮົາ ຕ້ອງຍັງສືບຕໍ່ປະຕິບັດ ມາດຕະການຮັກສາໄລຍະຫ່າງໃນສັງຄົມ ແລະ ປະຕິບັດມາດຕະການ ປ້ອງກັນຕົນເອງ ຢ່າງເຂັ້ມງວດ ເພື່ອຄວາມປອດໄພຂອງໂຕເຮົາເອງ ແລະ ທຸກຄົນໃນສັງຄົມ
- ສຳລັບຢູ່ນະຄອນຫຼວງວຽງຈັນສະຖານທີ່ໃຫ້ວັກຊີນ ມີຄື :
 1. ໂຮງໝໍ ສູນກາງ
 2. ໂຮງໝໍ ເມືອງ 9 ຕົວເມືອງ
 3. ສູນການຄ້າລາວໄອເຕັກ
 4. ວັດຈິນ ບ້ານ ດົງປາແລບ ເມືອງຈັນທະບູລີ (ເປີດ ວັນຈັນ ຮອດ ວັນສຸກ)
- ແລະການໄປຮັບວັກຊີນໃນໄລຍະປະຕິບັດມາດຕະການຈຳກັດການສັນ ຈອນນີ້ແມ່ນປະຕິບັດຄື

- ທ່ານຈະໄປສັກເຂັມ 1 ກໍຂໍອະນຸຍາດອຳນາດການປົກຄອງບ້ານເພື່ອອອກໃບຢັ້ງຢືນໃຫ້
ໃນກໍລະນີບໍ່ຢູ່ໃນບ້ານແດງ
- ທ່ານຈູໄປສັກເຂັມ 2 ກໍຂໍໃຫ້ ເອົາບັດຂຽວທີ່ສັກເຂັມ1 ແລ້ວ ໄປຢັ້ງຢືນຕໍ່ເຈົ້າໜ້າທີ່
ປະຈຳດ່ານ
- ສຳລັບບ້ານແດງ ແມ່ນຈະມີທີມແພດໄປໃຫ້ບໍລິການສັກວັກຊີນຢູ່ບ້ານ
- ແລະຂໍໃຫ້ທາງອຳນາດການປົກຄອງບ້ານ ແລະ ເຈົ້າໜ້າທີ່ປະຈຳດ່ານກວດຈົ່ງອຳນວຍ
ຄວາມສະດວກແກ່ຜູ້ຈະໄປຮັບວັກຊີນ ປ້ອງກັນ ໂຄວິດ 19 ດ້ວຍ ເພື່ອເຮັດໃຫ້ການສັກ
ວັກຊີນ ປົກຄຸມໄດ້ຕາມຄາດໝາຍທີ່ວາງໄວ້
- ຂ້າພະເຈົ້າເຊື່ອໝັ້ນວ່າ ບົນນພື້ນຖານ ການຮ່ວມມື, ການສາມັກຄີ ເປັນຈິດນຶ່ງໃຈດຽວກັນ
ຮ່ວມກັນປະຕິບັດຕາມມາດຕະ ການສະ ກັດກັ້ນ ຄວບຄຸມການລະບາດຂອງພະຍາດ ທີ່ຄະນະ
ສະເພາະກົດວາງອອກ ຢ່າງເຂັ້ມງວດ ແລະ ຮັດກຸມ ຂອງພໍ່ແມ່ປະຊາຊົນ ແລະ ທຸກພາກສ່ວນ
ໃນສັງຄົມ ພວກເຮົາທຸກຄົນ ຈະສາມາດຂ້າມຜ່ານສະພາບການລະບາດຂອງພະຍາດໃນຊຸມຊົນ
ທີ່ກຳລັງປະສົບຢູ່ໃນປະຈຸບັນນີ້ໄປໄດ້ , ເພາະວ່າ ການຈະເຮັດໃຫ້ ພະຍາດໂຄວິດ 19 ໝົດໄປ
ຫຼືກາຍ ເປັນ 0 ກໍລະນີ ນັ້ນ ແມ່ນຕ້ອງໃຊ້ເວລາໄລຍະນຶ່ງ, ພວກເຮົາຕ້ອງໄດ້ສືບຕໍ່ ຮ່ວມມື
ກັນເພື່ອເຮັດໃຫ້ສະພາບການຕິດເຊື້ອພະຍາດໂຄວິດ 19 ຄ່ອຍໆ ຫຼຸດລົງເທື່ອລະກ້າວ ຈົນຢູ່ໃນ
ລະດັບທີ່ສາມາດຄວບຄຸມການລະບາດຂອງພະຍາດໄດ້ ແລະ ເຮັດໃຫ້ສາມາດກ້າວໄປສູ່ການ
ດຳລົງຊີວິດປົກກະຕິແບບໃໝ່ໃນສັງຄົມໃຫ້ໄດ້ ໄດຍໄວ

- ກ່ອນຈະຈົບການລາຍງານນີ້ເພື່ອເປັນການຫຼີກລ້ຽງການຮັບຂໍ້ມູນຂ່າວສານທີ່ ບໍ່ຖືກຕ້ອງ ຂໍແຈ້ງໃຫ້ ຊາບວ່າ ທ່ານສາມາດຕິດຕາມ ຂໍ້ມູນຂ່າວສານທີ່ຖືກຕ້ອງ ແລະ ເປັນທາງການ ໄດ້ທາງ:
 - ວິທະຍຸກະຈາຍສຽງ, ໂທລະພາບ, ໜັງສືພິມ ແລະສື່ຕ່າງໆ ຂອງລັດຖະບານ
 - ນອກຈາກນີ້ຍັງມີເວັບໄຊ້ຂອງຄະນະສະເພາະກິດເພື່ອປ້ອງກັນ, ຄວບຄຸມ ແລະແກ້ໄຂ ການລະບາດ ພະຍາດໂຄວິດ-19 ກໍຄື [covid19.gov.la](https://www.covid19.gov.la) ແລະ ກົມຄວບຄຸມພະຍາດ ຕິດຕໍ່, ກະຊວງສາທາລະນະສຸກ [cdc.gov.la](https://www.cdc.gov.la)
 - ເຟດບຸກຂອງສູນຂ່າວສານການແພດແລະສຸຂະສິກສາ, ກະຊວງສາທາລະນະສຸກ
 - ແລະສາມາດໂທສອບຖາມ ສາຍດ່ວນ 165 ຫຼື 166 ສຳລັບສູນກາງ ແລະສາຍດ່ວນ ແຂວງ (ລະຫັດແຂວງ ຕາມດ້ວຍ 165 ຫຼື 166).

ມາຮອດນີ້ການລາຍງານສະພາບພະຍາດ ໂຄວິດ-19 ປະຈຳວັນທີ 26 ກັນຍາ ປີ 2021 ຂອງ ຂ້າພະເຈົ້າ ພ້ອມດ້ວຍຜູ້ແປພາສາ ແລະ ທີມງານ ໄດ້ສິ້ນສຸດພຽງເທົ່ານີ້. ຂໍສະແດງຄວາມຂອບໃຈ ມາຍັງບັນດາທ່ານທີ່ຕິດຕາມຊົມ ແລະ ຮັບຟັງ (ຂອບໃຈ)